

## شیخ الفیسیر والحدیث حضرت مولانا محمد ادریس کاندھلوی رحمۃ اللہ علیہ

### ام المؤمنین سیدہ زینب بنت جحش رضی اللہ عنہا

حضرت زینب بنت جحش آں حضرت صلی اللہ علیہ وسلم کی پھوپھی امید بنت عبدالمطلب کی بیٹی تھیں یعنی آپ کی پھوپھی زاد بہن تھیں۔ آپ کی زوجیت میں آنے سے پہلے آپ کے متینی اور آزاد کردہ غلام زید بن حارثہ کے عقد میں تھیں باہمی موافقت نہ ہونے کی وجہ سے زید نے ان کو طلاق دے دی حضرت چونکہ موالی میں سے تھے اور حضرت زینب رضی اللہ عنہا ایک نہایت شریف اور معزز خاندان سے تھیں اور آں حضرت صلی اللہ علیہ وسلم کی پھوپھی زاد بہن تھیں۔ عرب کا یہ دستور تھا کہ موالی (آزاد کردہ غلاموں) سے منا کھت کو اپنے لیے باعث نگ و عار بمحبت تھے۔ اس لیے آں حضرت صلی اللہ علیہ وسلم نے جب حضرت زینب سے اپنے آزاد کردہ غلام زید بن حارثہ کا پیغام دیا تو حضرت زینب اور ان کے بھائی نے صاف انکار کر دیا۔ اس پر یہ آیت نازل ہوئی:

وَمَا كَانَ لِمُؤْمِنٍ وَّلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أَن يَكُونَ لَهُمُ الْخَيْرَةُ مِنْ أَمْرِهِمْ  
وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا (الحزاب، آیت 36)

اس آیت میں مؤمن سے عبد اللہ بن جحش یعنی حضرت زینب کے حقیقی بھائی مراد ہیں اور مؤمن سے خود حضرت زینب مراد ہیں اور مطلب یہ ہے کہ کسی مؤمن اور مؤمنہ کے لیے یہ زیانیں کہ جب اللہ اور اس کا رسول کوئی فیصلہ کر دے تو اس پر راضی نہ ہوں۔ اس آیت کے نزول کے بعد یہ دونوں راضی ہو گئے اور خدا کے حکم کے موافق زینب کا نکاح زید کے ساتھ ہو گیا۔ نکاح تو ہو گیا مگر زید حضرت زینب کی نظر میں ذلیل اور حقیر ہے۔ اس لیے گھر میں باہم راثائی ہوتی اور موافقت مرا جی نہ ہوئی اور زید بہیشہ آں حضرت صلی اللہ علیہ وسلم سے زینب کی بے انتہائی کاشکوہ کیا کرتے اور عرض کرتے کہ میں زینب کو چھوڑ دیتا ہوں مگر آں حضرت صلی اللہ علیہ وسلم زید کو طلاق دینے سے منع فرماتے اور کہتے کہ تم نے میری خاطر سے اس تعلق کو قبول کیا ہے۔ اس لیے اب چھوڑنے سے اور ذلت ہو گئی اور مجھے اپنے خاندان میں مدامت اور شرمندگی ہو گی۔ جب بار بار یہ جھگڑے اور قفسی پیش آتے رہے تو آپ کے دل میں یہ خیال گزرا کہ اگر زید نے زینب کو طلاق دی دی تو زینب کی دل جوئی بغیر اس کے ممکن نہیں کہ میں خود اس سے نکاح کروں۔ لیکن جاہلوں اور مخالفوں کی بدگوئی سے انہیں کیا کہ یہ لوگ یہ طعنہ دیں گے کہ اپنے بیٹے کی جو روکھر میں رکھ لیا۔ یعنی اس سے نکاح کر لیا۔ حالانکہ لے پا لک یعنی متینی کسی طرح بیٹے کے حکم میں نہیں اور عرب میں مدت سے یہ ایک بُرا دستور چلا آ رہا تھا کہ جس کو متینی، منه بولا بیٹا بنا لیں اس کی مطلقا جورو سے نکاح کرنے کو غایت درجہ معیوب بمحبت تھے۔ خدا تعالیٰ نے چاہا کہ اس رسم بد کو آں حضرت صلی اللہ علیہ وسلم کے فعل اور

عمل سے توڑ دیں اور آپ کو بذریعہ وحی آسمانی مطلع کر دیا گیا کہ زید کے طلاق دینے کے بعد زینب آپ کی زوجیت میں آئے گی تاکہ لوگوں کو یہ معلوم ہو جائے کہ منہ بولے بیٹھی کی بیوی کا وہ حکم نہیں کہ جو صلی بیٹھی کی بیوی کا حکم ہے غرض یہ کہ آپ کو بذریعہ وحی مطلع کر دیا گیا کہ زینب تمہارے نکاح میں آئے گی۔ مگر آس حضرت صلی اللہ علیہ وسلم نے بدباٹنوں کے طعن تشنیع کے خیال سے یہ طعنہ دیں گے کہ اپنے بیٹھنی کی جورو سے نکاح کر لیا۔ شرم کے مارے اس پیش گوئی کو کسی پر خود ظاہر نہیں فرمایا بلکہ اس کو دل ہی میں پوشیدہ رکھا اور خیال کیا کہ خدا کی خبر بالکل حق اور صدق ہے۔ اپنے وقت آنے پر خود ظاہر ہو جائے گی۔ نیز خدا تعالیٰ کی طرف سے فی الحال اس پیشین گوئی کے اظہار اور اعلان کا بھی کوئی حکم اور اشارہ نہ تھا۔ اس لیے آپ نے اس امر کوئی کوتول میں مخفی رکھا اور تشریعی طور پر زید کو یہ مشورہ دیتے رہے کہ زینب کو طلاق نہ دینا اس لیے کہ شریعت کا حکم بھی ہے کہ شوہر کو یہی مشورہ دیا جائے کہ اپنی بیوی کو طلاق نہ دو اور بیوی کی بے اعتنائی اور چیرہ دستی پر صبر کرو اگر کسی کو بذریعہ وحی اور الہام یہ معلوم ہو جائے کہ تکونی طور پر آئندہ چل کر یہ ماجرا پیش آنے والا ہے اور قضاۓ وقدر میں یہ مقدر ہو چکا ہے تو فی الحال تشریعی حکم کا اتباع کرنا ہو گا۔ قضاۓ وقدر اپنے وقت پر خود ظاہر ہو جائے گی۔

آخر کاراکیک دن زید نے آکر عرض کیا کہ یا رسول اللہ صلی اللہ علیہ وسلم میں نے نگ آکر زینب کو طلاق دیدی ہے آں حضرت صلی اللہ علیہ وسلم خاموش ہو گئے۔

حضرت انس سے مروی ہے کہ جب زینب رضی اللہ عنہا کی عدت پوری ہو گئی تو آں حضرت صلی اللہ علیہ وسلم نے زید ہی کو حکم دیا کہ تم خود جا کر زینب سے میرے نکاح کا پیغام دو (تاکہ یہ امر خوب واضح ہو جائے کہ یہ جو کچھ ہوا وہ زید کی رضا مندی سے ہوا ہے) حضرت زید آپ کے نکاح کا پیغام لے کر زینب کے گھر گئے اور دروازہ کی طرف پشت کر کے کھڑے ہوئے (حالانکہ جواب اور پردہ کا حکم ابھی نازل نہ ہوا تھا۔ مگر یہ ان کا کمال ورع اور کمال تقویٰ تھا) اور کہا اے زینب مجھے رسول اللہ صلی اللہ علیہ وسلم نے تم سے اپنے نکاح کا پیغام دے کر بھیجا ہے۔ حضرت زینب نے فی البدیہ جواب دیا کہ میں اس وقت تک کچھ نہیں کر سکتی جب تک میں اپنے پروردگار عز و جل سے مشورہ یعنی استخارہ نہ کروں۔ اسی وقت اٹھیں اور گھر میں جو ایک جگہ مسجد کے نام سے عبادت کے لیے مخصوص کر کھی تھی وہاں جا کر مشغول استخارہ ہو گئیں۔

چونکہ حضرت نے اس بارہ میں کسی مخلوق سے مشورہ نہیں کیا بلکہ خدا نے عز و جل سے مشورہ چاہا اور اسی سے خیر طلب کی کیونکہ وہی اہل ایمان کا وہی ہے اس لیے خدا نے عز و جل نے اپنی خاص ولایت سے آسمان پر فرشتوں کی موجودگی میں آں حضرت صلی اللہ علیہ وسلم کا نکاح حضرت زینب سے کر دیا۔

آسمانوں میں تو اعلان ہوئی گیا۔ اب ضرورت ہوئی کہ ز میں پر بھی اس کا اعلان ہو چنانچہ جریل امین یہ آیت لے کر نازل ہوئے۔

فَلَمَّا قَضَى رَبِيدٌ مِّنْهَا وَطَرَا زَوْجُنَّكَهَا (الاحزاب - آیت نمبر: ۳۷)

"پس جب زید زینب سے اپنی حاجت پوری کر چکے اور ان کو طلاق دیدی تو اے نبی کریم صلی اللہ علیہ وسلم ہم نے زینب کا نکاح تم سے کر دیا۔"

اس کے بعد رسول اللہ صلی اللہ علیہ وسلم حضرت زینب کے گھر تشریف لے گئے اور بلا اذن داخل ہوئے (رواہ مسلم و احمد و النسائی) فتح الباری ص: ۴۰۰، ج: ۸ کتاب الشیری باب قول تعالیٰ و تُحَفِّی فِي نَفْسِكَ مَا اللَّهُ مُبْدِيهُ الآیة (زرقاں ج: ۳، ص: ۲۲۵)

ایک روایت میں ہے کہ آس حضرت صلی اللہ علیہ وسلم حضرت عائشہ رضی اللہ عنہا کے گھر میں تشریف فرماتھے کہ یہ آیتیں نازل ہوئیں جب وہی کا نزول ہو چکا تو آپ صلی اللہ علیہ وسلم مسکراتے ہوئے ہماری طرف متوجہ ہوئے اور فرمایا کون ہے کہ جو جا کر زینب کو بشارت سنائے اور اذْ تَقُولُ لِلَّذِي أَعْنَمَ اللَّهُ عَلَيْهِ إِلَيْ آخرہ اخیر تک یہ آیتیں آپ نے ہم پر تلاوت فرمائیں حضرت عائشہ رضی اللہ عنہا فرماتی ہیں کہ جب یہ آیتیں تلاوت فرمائے تو مجھ کو یہ خیال آیا کہ حضرت زینب میں جمال تو تھا ہی اب وہ اس بات پر بھی فخر کریں گی کہ ان کا نکاح اللہ تعالیٰ نے آسمان پر کیا۔ (الاصابہ، ج: ۲۶، ص: ۳۱۳)

اس روایت سے معلوم ہوتا ہے کہ آن حضرت صلی اللہ علیہ وسلم نے حضرت زینب کے یہاں جانے سے پیشتر قاصد کے ذریعے سے حضرت زینب کو اطلاع کرادی تھی کہ اللہ تعالیٰ نے تمہارے نکاح کے بارے میں یہ آیتیں نازل فرمائی ہیں چنانچہ جس وقت حضرت زینب کو یہ خبر پہنچی تو سجدہ شکر کیا۔ کمار وہ اہن سعد عن ابن عباس بن سند ضعیف (الاصابہ، ج: ۳۲، ص: ۳۱۳)

چونکہ حضرت زینب کو اس حکم زبانی اور وحی آسمانی کی خبر پہنچ چکی تھی اس لیے اس اطلاع کے بعد آس حضرت صلی اللہ علیہ وسلم ان کے مکان میں بغیر اذن کے داخل ہوئے کیونکہ زوج نکھنا نکاح آسمانی کا یہ اعلان اور حضرت کا اطلاع کے بعد تو لا اور عملًا اس کو قول کر لیتا اور سجدہ شکر بجالانا اور پیغام نکاح حضرت زید کے ذریعہ پہلے ہی جا چکا تھا۔ یہ تو نکاح سے بڑھ کر نکاح ہے گھر میں داخل ہونے کے بعد آپ نے دریافت کیا کہ تمہارا کیا نام ہے چونکہ حضرت زینب کا صلی اللہ علیہ وسلم نام بڑھ کر تھا، تو یہی کہا کہ میرا نام بڑھ ہے آپ نے بجائے بڑھ کے زینب نام تجویز کیا۔ (استیعاب لابن عبدالبر، ترجمہ: زینب بنت جحش رضی اللہ عنہا)

اس واقعہ کے بعد منافقین نے زبان طعن دراز کی اور کہنے لگے کہ پیغمبر ایک طرف تو یہ کہتے ہیں کہ بیٹوں کی عورتوں سے نکاح حرام ہے اور دوسرا طرف خود ہی اپنے بیٹے کی عورت سے نکاح کر لیا۔ اللہ تعالیٰ نے ان بد باطنوں کے جواب میں ارشاد فرمایا مَا كَانَ مُحَمَّدًا أَبَا أَحَدٍ مِّنْ رِجَالِكُمْ وَلِكُنْ رَسُولَ اللَّهِ وَخَاتَمَ النَّبِيِّنَ وَكَانَ اللَّهُ بِكُلِّ شَيْءٍ عَلِيمًا (الاحزاب، آیت ۲۰) محمد صلی اللہ علیہ وسلم تمہارے مردوں میں سے کسی کے بھی باپ نہیں کسی کو انکا بیٹا نہ جانو ہاں وہ اللہ کے رسول ہیں اور اس لحاظ سے وہ سب کے روحانی باپ ہیں اور سب ان کے روحانی بیٹے ہیں اور وہ آخری نبی

ہیں اور اللہ تعالیٰ ہر چیز کا جانے والا ہے۔

حضرت نبی رضی اللہ عنہا کے نکاح کا قصہ محققین کے نزدیک اسی طرح ہے جس طرح ہم نے نقل کیا اور مخالفین اسلام اور بے دینوں نے جو یہ میثہور کیا ہے کہ آس حضرت صلی اللہ علیہ وسلم کی نظر نبی پر پڑھی اور آپ کا دل ان کی طرف مائل ہو گیا اور یہ فرمایا سب حان اللہ مقلب القلوب اور تخفی فی نفسک سے دل میں نبی کی محبت کا چھپنا مراد ہے۔ سو یہ قصہ منافقین کا کذب اور افتراء ہے۔ اہل ایمان کو ہرگز ہرگز اس پر یقین نہ کرنا چاہیے۔ یہ قصہ ملاحدہ اور زندگی کے مفتریات اور مخترات میں سے ہے جس کی کوئی سند نہیں جمہور مفسرین نے اس قصہ کا موضوع اور کذب اور افتراء ہونا بیان کیا ہے۔ علاوه ازیں کہ یہ قصہ بالکل بے سند ہے خلاف عقل بھی ہے۔ اس لیے کہ نبی آپ کی پھوپھی زاد بہن تھیں اڑکپن سے آپ کے سامنے ہوتی تھیں اور بارہا آپ نے ان کو دیکھا تھا۔ آپ سے کوئی پردہ نہ تھا اور نہ پردہ کا حکم اب تک نازل ہوا تھا اور حضرت نبی شادی کے بعد بھی آپ سے پردہ نہیں کرتی تھیں اور آپ کے سامنے آتی تھیں تو کیا آں حضرت صلی اللہ علیہ وسلم نے حضرت نبی کو زید سے نکاح کے بعد ہی پہلی بار دیکھا تھا اور اس سے پہلے کبھی نہ دیکھا تھا۔ اگر آپ کو ان کا حسن و جمال پسند تھا تو پہلے ہی زید سے کیوں نکاح کر دیا جس پر خود نبی اور ان کے ورشہ اور اولیاء بمشکل راضی ہوئے آپ نے خود ہی کیوں نہ ان سے نکاح کر لیا ان کے اعزاء اور اقارب آپ سے نکاح کو بڑی خوشی کے ساتھ منظور کرتے۔

### آں حضرت صلی اللہ علیہ وسلم کی نزاہت نظر و طہارتِ بصر:

نیز عقل اور نقل سے یہ امرط طور پر ثابت ہے کہ اللہ کا نبی معصوم ہوتا ہے اس کی بصر اور اس کی نظر طاہر اور مطہر اور پاک اور منزہ ہوتی ہے۔

فتح مکہ کے دن آں حضرت صلی اللہ علیہ وسلم نے چند آدمیوں کا خون بہانا مباح فرمایا اور کہا کہ اگر یہ لوگ غلاف کعبہ کو بھی کپڑیں تو ان کو نہ چھوڑنا اور قتل کر ڈالنا۔ انھی لوگوں میں سے ایک عبد اللہ بن سعد بن ابی سرح بھی تھے حضرت عثمان رضی اللہ عنہ ان کا ہاتھ پکڑ کر حضور پر نو صلی اللہ علیہ وسلم کی خدمت میں لے کر آئے اور بار بار عرض کیا کہ آپ ان سے بیعت لے لیں یعنی ان کا قصور معاف کر دیں۔ آنحضرت صلی اللہ علیہ وسلم خاموش رہے آخر بڑے اصرار الحاج کے بعد ان کی بیعت قبول کر لی پھر مجمع کی طرف متوجہ ہو کر فرمایا۔ میں اس لیے خاموش رہا کہ تم میں سے کوئی شخص اٹھ کر عبد اللہ کی گردن مار دے کسی انصاری نے عرض کیا کہ یا رسول اللہ صلی اللہ علیہ وسلم آپ نے آنکھ سے اشارہ کیوں نہ کر دیا۔ آپ نے فرمایا مَا كَانَ لِنَبِيٍّ أَن يَكُونَ لَهُ خَائِنَةُ الْأَعْيُنِ۔ یعنی کسی پیغمبر کے لیے یہ زیبانیں کہ اس کی آنکھ سے کوئی خیانت سرزد ہو۔ کما قال تعالیٰ يعلم خائنة الأعین وما تحني على الصدور معلوم ہوا کہ نبی کی آنکھ خیانت سے پاک اور منزہ ہوتی

ہے۔ جس طرح اللہ کا نبی موصوم ہوتا ہے اسی طرح اس کی آنکھ بھی موصوم ہوتی ہے نیز قُل لِلَّمُؤْمِنِينَ يَغْصُو امْنَ ابْصَارِہِمْ سے معلوم ہوتا ہے کہ غض بصر یعنی نامشروع چیز کے دیکھنے سے نگاہ کو پنجی رکھنا ایمان کے مقتضیات میں سے ہے اور نبی اکرم صلی اللہ علیہ وسلم تو اول المؤمنین ہیں جس طرح تمام عالم کا ایمان آنحضرت صلی اللہ علیہ وسلم کے ایمان کا ایک ادنی سماں اور پرتو ہے اسی طرح تمام عالم کی نگاہوں کی عفت اور حیا اسی ذاتِ قدسی صفات کی عصمت آب اور نژادت جناب کی نزاہت نظر اور طہارت بصر کا ایک ادنی سماں اور پرتو ہے۔

نیز آپ کا نفس قدسی صفات اور ملکی سمات تھا ہوائے انسانی سے پاک اور منزہ تھا اور آپ کا ہمزاد یعنی شیطان جو ہر شخص کے ہمراہ رہتا ہے وہ آپ کا مُسْتَر اور منقاد اور جرأۃ وَقْہَر مسلمان یعنی آپ کا مطبع اور فرمانبردار بن چکا تھا۔ سوائے خیر کے کسی جانب اس کو میلان کی قدرت ہی نہ رہی تھی۔

### آیت و تُحْفِی فِی نَفْسِكَ مَا اللَّهُ مُبْدِیٰ وَ تَخْشَى النَّاسَ وَ اللَّهُ أَحَقُّ أَنْ تَخْشَهُ كَيْفِیْر

ہمارے اس بیان سے یہ امر بخوبی واضح ہو گیا کہ بد باطنوں کا یہ کہنا کہ وَتُحْفِی فِی نَفْسِكَ مَا اللَّهُ مُبْدِیٰ سے نہ بہ کی محبت کا دل میں چھپانا مراد ہے۔ بالکل غلط ہے اور سرتاپا دروغ بے فروغ ہے۔ بلکہ صحیح معنی یہ ہیں کہ حق تعالیٰ نے آپ کو بذریعہ وحی کے یہ بتایا تھا کہ زید کے طلاق دینے کے بعد نہ بہ آپ کے نکاح میں آئے گی پس جو چیز آپ دل میں چھپائے ہوئے تھے وہ یہی نکاح کی پیشیں گوئی تھی جس کو بعد میں اللہ تعالیٰ نے ”زَوْجَنِكُھَا“ سے ظاہر فرمادیا اور تخشی الناس کے معنی یہ ہیں کہ آپ اس کے اظہار سے شر ماتے تھے کہ کسی کو حکم دیں کہ اپنی بیوی کو طلاق دیدے۔ خشیت سے مراد شرمنا ہے یا ڈرنا ہے اور ڈراس بات کا تھا کہ منافقین زبان طعن دراز کریں گے یا لوگ بدگمانی کر کے اپنی عاقبت خراب کر دیں گے اور اس آیت کے معنی امام زین العابدین اور سدی سے مروی ہیں اور حکیم ترمذی نے اس روایت کی تحسین میں اطناب (تطویل) فرمایا ہے۔ اور اسی کو حافظ عسقلانی نے فتح الباری تفسیر سورہ الاحزاب میں اعتیار فرمایا۔ امام قرطبی اپنی تفسیر میں امام زین العابدین کے قول کو نقل کر کے لکھتے ہیں:

قال علمائنا رحمته اللہ علیہ وهذا القول احسن ما قبل فی هذه الآية وهو الذى علیه اهل التحقيق من المفسرين والعلماء الراسخين كالزہری والقاضی بکر بن العلاء القشیری والقاضی

ابی بکر بن العربي وغيرهم الخ تفسیر قرطبی نفسیر سورة الاحزاب.

ترجمہ: ہمارے علماء یہ کہتے ہیں کہ آیت کی تفسیر میں سب سے بہتر قول یہی ہے کہ جو کہا گیا۔ اور محققین مفسرین اور علمائے راستین جیسے امام زہری اور قاضی ابو بکر بن عربی وغیرہم سب کا یہی قول ہے جو ہم نے بیان کیا۔  
(تفسیر قرطبی - ج: ۱۳: ص: ۱۹۰)